

पेट्रोल पंपों पर छोटे गैस सिलिंडर देना गलत : राम नाईक

मुंबई, गुरुवार: “दिल्ली, मुंबई, कोलकाता, बंगलोर जैसे महानगरों में पेट्रोल पंपों पर विनाअनुदानित पाच किलो के रसोई गैस देने का ऐलान पेट्रोलियम मंत्री डा. मोईल ने किया है. वाजपेयी सरकार ने पहाडी इलाकों में आवाजाही के लिए सुलभ होंगे तथा गरीब ग्राहकों को रसोई गैस खरीदना आसान होगा इस उद्देश से यह 5 किलो के सिलिंडर बनवाए थे. मगर इस नेक इरादे को नजरअंदाज कर यह निर्णय किया गया है,” ऐसी आलोचना पूर्व पेट्रोलियम मंत्री श्री. राम नाईक ने की है.

इस संदर्भ में जारी प्रेस विज्ञप्ती में श्री नाईक ने कहा, “सस्ती प्रसिद्धी के लिए मनमोहन सरकार ने यह निर्णय किया है. महानगरों में पेट्रोल पंपों पर गैस सिलिंडर सुरक्षित कैसे रखे जाएंगे? उनका हिसाब कौन रखेगा? क्या पंप पर काम करनेवाले कर्मचारियों को इसके लिए विशेष प्रशिक्षण दिया है? आदी सवाल उठते हैं. क्या बढ़ते आतंकवाद का विचार पेट्रोलियम मंत्री ने यह निर्णय करते हुए किया है?” यह बगैर अनुदान का सिलिंडर मुंबई में रु.362 को मिलेगा, तो दुसरी ओर अनुदानवाले 14.2 किलो के सिलिंडर रु. 441 को मिल रहे हैं. ऐसे में यह योजना सफल होना मुश्किल है, ऐसी टीपणी कर श्री. नाईक ने कहा, “विद्यमान ग्राहकों को यह सिलिंडर मिलेंगे या नहीं इस पर भी पेट्रोलियम मंत्री ने भाष्य करना चाहिए था.”

अगर ग्राहक अपने विद्यमान एजंट से संतुष्ट नहीं हैं तो उसे बदलने की सुविधा प्रदान करने के निर्णय का श्री. नाईक ने स्वागत किया. “इससे ग्राहकों का शोषण कुछ मात्रा में कम होगा. अच्छी सेवा देने पर एजंट मजबूर होंगे”, ऐसी उम्मीद अंत में श्री. नाईक ने जतायी.

(कार्यालय मंत्री)